

കേരള സംസ്ഥാന ബാലാവകാശ സംരക്ഷണ കമ്മീഷൻ

2024 - 25

I

സൗജന്യവും നിർബന്ധിതവുമായ വിദ്യാഭ്യാസ അവകാശം ആക്ട്, 2009

കുട്ടികളുടെ സുരക്ഷയും സംരക്ഷണവും - കൂടിയാലോചനായോഗം

പുതിയ അധ്യായന വർഷം ആരംഭിക്കുന്നതിന് മുന്നോടിയായി കുട്ടികളുടെ സുരക്ഷയും സംരക്ഷണവും ഉറപ്പുവരുത്തുന്നതുമായി ബന്ധപ്പെട്ട വകുപ്പുകളുടേയും കർത്തവ്യവാഹകരേയും ഉൾപ്പെടുത്തി കൂടിയാലോചനായോഗം സംഘടിപ്പിച്ചു.

അധ്യാപക പരിശീലനം -കൂടിയാലോചന യോഗം

ബാലാവകാശ സംരക്ഷണ നിയമങ്ങളെക്കുറിച്ച് സംസ്ഥാനത്തെ അധ്യാപകർക്ക് ഏകദിന പരിശീലനം നൽകുന്നതിന്റെ ഭാഗമായി യോഗം സംഘടിപ്പിച്ചു. കുട്ടികൾക്ക് നേരിടേണ്ടിവരുന്ന സൈബർ അതിക്രമങ്ങൾ കുട്ടികളുടെ അവകാശങ്ങൾ ഉത്തരവാദിത്വങ്ങൾ, ബാലനീതി ആക്ട്, പോക്സോ ആക്ട്, ആ.ർ.ടി.ഇ ആക്ട്, എന്നിവ അധ്യാപകർ മനസ്സിലാക്കിയാൽ മാത്രമേ കുട്ടികളുടെ സാമൂഹിക ജീവിതത്തിൽ കാര്യമായ ഇടപെടലുകൾ നടത്താൻ കഴിയൂ.

ആറളം ഫാം-കൂടിയാലോചനാ യോഗം

കണ്ണൂർ-ആറളം ഗവ. ഹയർ സെക്കൻററി സ്കൂളിലെ ഹൈസ്കൂൾ, ഹയർ സെക്കൻററി കുട്ടികളുമായി ബന്ധപ്പെട്ട വിവിധ വിഷയങ്ങൾ സംബന്ധിച്ച് യോഗം സംഘടിപ്പിച്ചു. സ്കൂളുമായി ബന്ധപ്പെട്ട വിഷയങ്ങൾ കൂടിയാലോചനായോഗത്തിൽ കർത്തവ്യവാഹകർ ഉന്നയിക്കുകയും ബാലാവകാശകമ്മീഷൻ ചെയർപേഴ്സൺ വിഷയങ്ങൾ പരിശോധിക്കുകയും നടപടികൾ സ്വീകരിക്കാൻ വിവിധ വകുപ്പുകളോട് നിർദ്ദേശിക്കുകയും ചെയ്തു.

ചിറയിൻകീഴ് നിയോജകമണ്ഡലം - കൂടിയാലോചനായോഗം.

ചിറയിൻകീഴ് നിയോജക മണ്ഡലത്തിലെ എല്ലാ ഹൈസ്കൂൾ, ഹയർ സെക്കണ്ടറി സ്കൂളുകളിലെ കുട്ടികളുമായി ബന്ധപ്പെട്ട വിഷയങ്ങൾ ചർച്ച ചെയ്യുന്നതിനായി ചിറയിൻകീഴ് ബ്ലോക്ക് പഞ്ചായത്ത് ഹാളിൽ എക്സൈസ്, പോലീസ്, വിദ്യാഭ്യാസവകുപ്പ് ഉദ്യോഗസ്ഥർ, ശിശു സംരക്ഷണ ഓഫീസർ, ഹൈസ്കൂളിലെ പ്രഥമ അധ്യാപകർ, ഹയർ സെക്കണ്ടറി പ്രിസിപ്പാൾമാർ, പി.റ്റി.എ പ്രസിഡൻ്റ്മാർ, എസ്.എം.സി ചെയർമാൻമാർ എന്നിവരെ ഉൾപ്പെടുത്തി കൂടിയാലോചനാ യോഗം സംഘടിപ്പിച്ചു.

ചിൽഡ്രൻസ് കോൺക്ലേവ് 2025

സംസ്ഥാന ബാലാവകാശ സംരക്ഷണ കമ്മീഷൻ കുട്ടികളുടെ അതിജീവനം, ഉന്നമനം, സംരക്ഷണം, പങ്കാളിത്തം എന്നീ അവകാശങ്ങൾ ഉറപ്പാക്കുന്നതിനും, ശിശു കേന്ദ്രീകൃത സമൂഹം എന്ന കാഴ്ചപ്പാടിന് അനുസൃതമായി കുട്ടികളുടെ ക്ഷേമം, സംരക്ഷണം, വിദ്യാഭ്യാസം, അവകാശങ്ങൾ, വികസനം എന്നിവയ്ക്ക് മുൻഗണന നൽകുന്നിനും ലക്ഷ്യമാക്കി കുട്ടികളുടെ ആശയങ്ങളും കാഴ്ചപ്പാടുകളും പ്രകടിപ്പിക്കാൻ ചിൽഡ്രൻസ് കോൺക്ലേവ് സംഘടിപ്പിച്ചു. 14 ജില്ലകളിൽ നിന്നും പങ്കെടുത്ത 70 കുട്ടികളെ 5 ഗ്രൂപ്പുകളായി തിരിച്ച് ചർച്ച ക്രമീകരിച്ചു. കുട്ടികൾ ഗ്രൂപ്പിൽ ചർച്ച ചെയ്തുകാര്യങ്ങൾ ഗ്രൂപ്പ് പ്രതിനിധികൾ അവതരണം നടത്തി.

||

ലൈംഗികാതിക്രമങ്ങളിൽനിന്ന് കുട്ടികളെ സംരക്ഷിക്കുന്ന ആക്ട് (പോക്സോആക്ട്- 2012)

നിയമ നടത്തിപ്പുമായി ബന്ധപ്പെട്ട സംസ്ഥാനതല യോഗം

സ്റ്റേറ്റ് ക്രൈം റിക്വോർഡ്സ് ബ്യൂറോയുടെ കണക്കുകൾ പ്രകാരം കുട്ടികൾക്കെതിരെ നടക്കുന്ന ലൈംഗികാതിക്രമങ്ങൾ ഓരോ വർഷവും വർദ്ധിച്ചുവരുന്നതായാണ് കാണുന്നത്. 2023-ൽ 4633 കേസുകളും, 2024 ഏപ്രിൽ വരെ 1816 കേസുകളും റിപ്പോർട്ട് ചെയ്തിട്ടുണ്ട്. വിവിധ വകുപ്പുകൾ നടപ്പിലാക്കിയ കാര്യങ്ങൾ സംബന്ധിച്ച് ചർച്ച നടത്തുന്നതിനും പ്രവർത്തനങ്ങൾ ഏകോപിപ്പിക്കുന്നതിനും കർത്തവ്യവാഹകർ അഭിമുഖീകരിക്കുന്ന വിവിധ പ്രശ്നങ്ങൾക്ക് പരിഹാരം കാണുന്നതിനുമായി കമ്മീഷന്റെ നേതൃത്വത്തിൽ സംസ്ഥാനതല യോഗം സംഘടിപ്പിച്ചു.

ഡോക്ടർമാർക്കും സ്പെഷ്യൽ പബ്ലിക് പ്രോസിക്യൂട്ടർമാർക്കും പരിശീലനം നൽകി

പോക്സോ ആക്ടിന്റെ നിരീക്ഷണ സംവിധാനം എന്ന നിലയിൽ 14 ജില്ലകളിലെയും കുട്ടികളുടെ വൈദ്യപരിശോധനയുമായി ബന്ധപ്പെട്ട് പ്രവർത്തിക്കുന്ന ഡോക്ടർമാർക്കും അതുപോലെ കോടതി നടപടിക്രമങ്ങളിൽ കുട്ടികളെ സഹായിക്കുന്ന പബ്ലിക് പ്രോസിക്യൂട്ടർമാർക്കും ബാലാവകാശ കമ്മീഷന്റെ നേതൃത്വത്തിൽ തിരുവനന്തപുരത്തും കോഴിക്കോടും മേഖലാതല പരിശീലന പരിപാടി സംഘടിപ്പിച്ചു.

ബാലാവകാശ നിയമങ്ങൾ കൈപ്പുസ്തകം

ലൈംഗിക കുറ്റകൃത്യവുമായി ബന്ധപ്പെട്ട കേസുകൾ കൈകാര്യം ചെയ്യുന്ന ഡോക്ടേഴ്സ്/ ആരോഗ്യ വിദഗ്ദ്ധർ, സ്പെഷ്യൽ പബ്ലിക് പ്രോസിക്യൂട്ടർമാർ സ്വീകരിക്കേണ്ട നടപടിക്രമങ്ങൾ, പ്രത്യേക കോടതി, നിയമ സേവന അതോറിറ്റി എന്നിവയുടെ നടപടിക്രമങ്ങൾ, വൈദ്യപരിശോധനയുമായി ബന്ധപ്പെട്ട ഇന്ത്യയിലെ പ്രധാന നിയമ വ്യവസ്ഥകൾ, അതിജീവിതമായി ബന്ധപ്പെട്ട സുപ്രീം കോടതി/ഹൈക്കോടതികളുടെ വിധിന്യായങ്ങൾ, ശാസ്ത്രീയമായി കുട്ടിയുടെ പ്രായം നിർണ്ണയിക്കൽ, കുട്ടികളുടെ മേഖലയിൽ പ്രവർത്തിക്കുന്നവർ പാലിക്കേണ്ട തത്ത്വങ്ങൾ, ഐക്യരാഷ്ട്രസഭയുടെ കുട്ടികൾക്കായുള്ള അവകാശ ഉടമ്പടി, എന്നിവ ഉൾക്കൊള്ളിച്ച് കൈപ്പുസ്തകം തയ്യാറാക്കി വിതരണം ചെയ്തു.

ഫാസ്റ്റ് ടാക്ക് സ്പെഷ്യൽ കോടതി (പോക്സോ കോടതി) സന്ദർശനം

പോക്സോ കോടതികൾ ശിശുസൗഹൃദമാണോ എന്ന് പരിശോധിക്കാനും ടി കോടതികളുടെ അടിസ്ഥാന സൗകര്യങ്ങൾ വിലയിരുത്തുന്നതിനും എറണാകുളം പോക്സോ കോടതി മാതൃകാ കോടതിയായി കണക്കിലെടുത്ത് സന്ദർശിച്ചു. കൂടാതെ തിരുവനന്തപുരം ജില്ലയിലെ അഡീഷണൽ ഡിസ്ട്രിക്ട് സെഷൻസ് കോടതി (പോക്സോ കോടതി) വഞ്ചിയൂർ, ഫാസ്റ്റ് ടാക്ക് സ്പെഷ്യൽ കോടതി പാറ്റൂർ, ഫാസ്റ്റ് ടാക്ക് സ്പെഷ്യൽ കോടതി - I നെയ്യാറ്റിൻകര, ഫാസ്റ്റ് ടാക്ക് സ്പെഷ്യൽ കോടതി - II നെയ്യാറ്റിൻകര, ഫാസ്റ്റ് ടാക്ക് സ്പെഷ്യൽ കോടതി കാട്ടാക്കട, ഫാസ്റ്റ് ടാക്ക് സ്പെഷ്യൽ കോടതി നെടുമങ്ങാട്, ഫാസ്റ്റ് ടാക്ക് സ്പെഷ്യൽ കോടതി വർക്കല, ഫാസ്റ്റ് ടാക്ക് സ്പെഷ്യൽ കോടതി ആറ്റിങ്ങൽ എന്നീ ഫാസ്റ്റ് ടാക്ക് സ്പെഷ്യൽ കോടതി എന്നിവിടങ്ങളിൽ സന്ദർശനം നടത്തി.

നെട്ടയം ഇന്റഗ്രേറ്റഡ് ചൈൽഡ് കെയർ സെന്റർ സന്ദർശനം

പോക്സോ ആക്ട് 2012, വകുപ്പ് 44 പ്രകാരമുള്ള ടി നിയമത്തിന്റെ നിരീക്ഷണ ചുമതലയുടെ ഭാഗമായി നെട്ടയം ഇന്റഗ്രേറ്റഡ് ചൈൽഡ് കെയർ സെന്ററിന്റെ പ്രവർത്തനങ്ങൾ വിലയിരുത്തുന്നതിനും നടപടിക്രമങ്ങൾ ബാലസൗഹൃദപരമാണോയെന്ന് നിരീക്ഷിക്കുന്നതിന്റെയും ഭാഗമായി കമ്മീഷൻ സർക്കാരിന് സമർപ്പിച്ച റിപ്പോർട്ടിന്മേൽ സ്വീകരിച്ച നടപടികൾ അവലോകനം നടത്തുന്നതിനാണ് കമ്മീഷൻ സ്ഥാപനം സന്ദർശിച്ചത്.

III

കുട്ടികളുടെ ശ്രദ്ധയും സംരക്ഷണവും ആക്ട് 2015

ശൈശവ വിവാഹവും കേസുകൾ രജിസ്റ്റർ ചെയ്യുന്നതിനുള്ള ബുദ്ധിമുട്ടുകൾ-യോഗം സംഘടിപ്പിച്ചു

ശൈശവ വിവാഹ നിരോധന നിയമ ഓഫീസർമാരുടെ അവലോകനയോഗത്തിൽ തിരുവനന്തപുരം വർക്കല പോലീസ് സ്റ്റേഷനിൽ ശൈശവ വിവാഹവുമായി ബന്ധപ്പെട്ട കേസുകൾ രജിസ്റ്റർ ചെയ്യുന്നതിനുള്ള ബുദ്ധിമുട്ടുകൾ അറിയിച്ചു. തുടർന്ന് വർക്കല പോലീസ് സ്റ്റേഷൻ ഹൗസ് ഓഫീസറെയും, തിരുവനന്തപുരം ജില്ലാ വനിതാ ശിശുവികസന ഓഫീസറെയും, ഐ.സി.ഡി.എസ്. സൂപ്പർവൈസറെയും ഉൾപ്പെടുത്തി പ്രശ്നപരിഹാരത്തിന് നടപടി സ്വീകരിച്ചു.

ബാലക്ഷേമ സുരക്ഷാ സമിതികളുടെ പ്രവർത്തനം -യോഗം സംഘടിപ്പിച്ചു

കുടുംബങ്ങളിൽ പോലും കുട്ടികൾ അതിക്രമത്തിനും ചൂഷണങ്ങൾക്കും ഇരയാകുന്ന സാഹചര്യം നിലവിലുള്ളതിനാൽ ഇത്തരത്തിൽ ഇരയാകുന്ന കുട്ടികളെ സംരക്ഷിക്കുന്നതിനും ഏറ്റെടുക്കുന്നതിനും ബാലക്ഷേമ സുരക്ഷാ സമിതികളുടെ പ്രവർത്തനം കൊണ്ട് സാധ്യമാകുമെന്നും ബാലക്ഷേമ സുരക്ഷാ സമിതികളുടെ പ്രവർത്തനം

കാര്യക്ഷമമാക്കുകയാണെങ്കിൽ ചൈൽഡ് വെൽഫെയർ കമ്മിറ്റിക്കും കമ്മീഷനും എത്തുന്ന പരാതികൾ കുറയ്ക്കാനാകുമെന്ന് ബാലാവകാശ കമ്മീഷൻ വിലയിരുത്തി. മിഷൻവാൽസല്യ പദ്ധതിയുടെ രൂപരേഖയിൽ കുട്ടികളുടെ അവകാശങ്ങൾ താഴേതലം മുതൽ സംരക്ഷിക്കുക എന്ന ലക്ഷ്യത്തോടെ, നൂതന പദ്ധതികൾ നടപ്പിലാക്കുന്നതിന്റെ ഭാഗമായാണ് വനിതാ ശിശു വികസന വകുപ്പ് ഡയറക്ടറെയും, തദ്ദേശസ്വയം ഭരണ വകുപ്പ് ഡെപ്യൂട്ടി ഡയറക്ടറെയും ഉൾപ്പെടുത്തി കൂടിയാലോചനായോഗം സംഘടിപ്പിച്ചത്.

കുടുംബശ്രീയുടെ സംസ്ഥാനതല കർത്തവ്യവാഹകരുടെ യോഗം സംഘടിപ്പിച്ചു

ബാലസൗഹൃദ രക്ഷാകർതൃത്വം 'സുരക്ഷിത ബാല്യം സുന്ദര ഭവനം' എന്ന പദ്ധതിയുടെ ഭാഗമായി എല്ലാ ജില്ലകളിലും ബാലസൗഹൃദ രക്ഷാകർതൃത്വം പരിശീലന പരിപാടി സംഘടിപ്പിക്കുന്നതിന് മുന്നോടിയായി കുടുംബശ്രീയുടെ സംസ്ഥാനതല കർത്തവ്യവാഹകരെ ഉൾപ്പെടുത്തി കൂടിയാലോചനായോഗം സംഘടിപ്പിച്ചു.

ശിശു കേന്ദ്രീകൃത ദുരന്തനിവാരണം - യോഗം സംഘടിപ്പിച്ചു

ശിശു കേന്ദ്രീകൃത ദുരന്തനിവാരണം സംസ്ഥാനത്ത് ഫലപ്രദമായി നടപ്പിലാക്കുന്നതുമായി ബന്ധപ്പെട്ട് കൂടിയാലോചനായോഗം സംഘടിപ്പിച്ചു. കുട്ടികൾക്ക് വേഗത്തിൽ ഗ്രഹിക്കാൻ താല്പര്യമുള്ളവരായ മാർഗ്ഗങ്ങളിലൂടെയോ, കൂടുതൽ നൂതനമായ മറ്റ് വഴികളിലൂടെയോ ദുരന്തങ്ങളെ അഭിമുഖീകരിക്കുവാനും അതിജീവിക്കുവാനും അവരെ പ്രാപ്തരാക്കുന്നതിനുള്ള വഴികൾ സ്വീകരിക്കുന്നതിന് സർക്കാരിതര വകുപ്പുകളുടെയും മറ്റ് സംവിധാനങ്ങളുടെയും ആശയങ്ങൾ സ്വരൂപിക്കുന്നതിനുള്ള പ്രാഥമിക നടപടി സ്വീകരിക്കുകയാണ് കൂടിയാലോചനാ യോഗം ലക്ഷ്യമിട്ടത്.

വയനാട് ദുരന്തം കുട്ടികളുടെ മാനസികാരോഗ്യ പ്രശ്നങ്ങളും, സാമ്പത്തികവും.

വയനാട് ദുരന്തവുമായി ബന്ധപ്പെട്ട് കുട്ടികളിലുണ്ടായ മാനസിക-ശാരീരിക ആഘാതങ്ങൾ വളരെ വലുതാണ്. ഉരുൾപൊട്ടലിൽ ഉറ്റവരെയും ഉടയവരെയും നഷ്ടപ്പെട്ട കുട്ടികളുടെ മാനസികാരോഗ്യ പ്രശ്നങ്ങൾ പരിഹരിക്കുന്നതിനും, മാനസികസമ്മർദ്ദം നേരിടുന്ന കുട്ടികൾക്ക് ആവശ്യമായ കൗൺസിലിങ്ങുകൾ നൽകുന്നതിനും, കൂടാതെ കുട്ടികളുടെ കഴിവുകളെ വികസിപ്പിക്കുന്നതിനും, ഉല്ലാസത്തോടെയും സന്തോഷത്തോടെയും അവരുടെ അതിജീവനം സാധ്യമാക്കുന്നതിനുള്ള പരിപാടികൾ കമ്മീഷൻ സംഘടിപ്പിച്ചു. ശ്രീ.ഗോപിനാഥ് മുതുകാട് അനുയോജ്യമായ വിവിധ മാജിക്കുകൾ അവതരിപ്പിക്കുകയും കുട്ടികളെ പഠിപ്പിക്കുകയും ചെയ്തു. ചലച്ചിത്ര മേഖലയിലെ ഹാസ്യനടൻ ശ്രീ.വിനോദ് കോവൂർ കുട്ടികളോടൊപ്പം പാട്ട് പാടുകയും, ദുരിതാശ്വാസ ക്യാമ്പിൽ വിവിധ കലാപരിപാടികൾ അവതരിപ്പിക്കുകയും ചെയ്തു. കുട്ടികൾ നേരിടുന്ന മാനസികാരോഗ്യ പ്രശ്നങ്ങൾ പരിഹരിക്കുന്നതിന് മെഡിക്കൽ കോളേജ് സൈക്യാട്രിക്

വിദഗ്ധൻ ഡോ.മോഹൻറോയ് ക്ലാസുകൾ നയിച്ചു. കമ്മീഷൻ ചെയർപേഴ്സൺ ശ്രീ. കെ. വി. മനോജ്കുമാറിന്റെ നേതൃത്വത്തിൽ സംഘടിപ്പിച്ച പരിപാടിയിൽ കമ്മീഷൻ അംഗങ്ങളായ ശ്രീ.കെ. കെ. ഷാജു, ശ്രീ. മോഹൻകുമാർ ബി., ശ്രീ. എഫ്. വിൽസൺ എന്നിവർ പങ്കെടുത്തു.

ബാലവേല, ബാലവിവാഹം-യോഗം സംഘടിപ്പിച്ചു.

സംസ്ഥാനത്തെ ബാലവേല-ബാലവിവാഹ വിമുക്ത സംസ്ഥാനമായി പ്രഖ്യാപിക്കുന്നതിന് മുന്നോടിയായി തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം, ഇടുക്കി, എറണാകുളം എന്നീ ജില്ലകളിലെ വനിതാ ശിശു വികസന ഓഫീസർമാർ, ജില്ലാ ശിശു സംരക്ഷണ ഓഫീസർമാർ, ശൈശവ വിവാഹ നിരോധന ഓഫീസർമാർ, റീജിയണൽ ലേബർ കമ്മീഷണർമാർ, എല്ലാ ജില്ലാ ലേബർ ഓഫീസർമാർ, പട്ടികജാതി പട്ടികവർഗ്ഗ വികസനവകുപ്പ് ഓഫീസർമാർ, വിദ്യാഭ്യാസ വകുപ്പ് ഓഫീസർമാർ, എന്നിവരെ ഉൾപ്പെടുത്തി 2024 ആഗസ്റ്റ് 21 ന് കോട്ടയത്തും തൃശ്ശൂർ, പാലക്കാട്, വയനാട്, മലപ്പുറം, കോഴിക്കോട്, കണ്ണൂർ, കാസർഗോഡ് എന്നീ ജില്ലകളിലെ കർത്തവ്യവാഹകരെ ഉൾപ്പെടുത്തി 2024 ആഗസ്റ്റ് 23 ന് കോഴിക്കോടു വെച്ചും കൂടിയാലോചനായോഗങ്ങൾ സംഘടിപ്പിച്ചു.

ബാലസൗഹൃദ രക്ഷാകർതൃത്വം ഏകദിന പരിശീലനപരിപാടി സംഘടിപ്പിച്ചു

ബാലസൗഹൃദരക്ഷാകർതൃത്വം 'സുരക്ഷിത ബാല്യം സുന്ദര ഭവനം'എന്ന പദ്ധതിയ്ക്ക് തുടക്കം കുറിച്ചു. പ്രസ്തുത പരിപാടിയുടെ ഉദ്ഘാടനം ബഹു. നിയമ വ്യവസായവകുപ്പ് മന്ത്രി നിർവ്വഹിച്ചു. മാതാപിതാക്കളിൽ നിന്നോ രക്ഷിതാക്കളിൽ നിന്നോ ഉണ്ടാകുന്ന അതിക്രമങ്ങൾ, ലൈംഗികവും അല്ലാത്തതുമായ ചൂഷണങ്ങൾ, അവഗണനകൾ എന്നിവയിൽ നിന്നും കുട്ടികൾക്കുള്ള സംരക്ഷണം ഭരണകൂടം ഉറപ്പുവരുത്തുന്നു. ബാലനീതി ആക്ട്, 2015, വകുപ്പ് 3ലെ (V) പ്രകാരം കുട്ടിയുടെ പരിപാലനത്തിനും പരിപോഷണത്തിനും സംരക്ഷണത്തിനുമുള്ള പ്രാഥമിക ഉത്തരവാദിത്തം കുടുംബങ്ങൾക്കുണ്ട്. നിയമലക്ഷ്യങ്ങൾ കൈവരിക്കുന്നതിനും കുടുംബങ്ങളിൽ കുട്ടികൾ സുരക്ഷിതരായി വളരുന്നതിനും കുടുംബശ്രീയുടെ തിരഞ്ഞെടുക്കപ്പെട്ട റിസോഴ്സ് പേഴ്സൺമാരെ ഉൾപ്പെടുത്തി എല്ലാ ജില്ലകളിലും ഏകദിന പരിശീലന പരിപാടി സംഘടിപ്പിച്ചു.

ശിശുദിനാഘോഷം 2024

വയനാട് ദുരന്തത്തിന്റെ പശ്ചാത്തലത്തിൽ പ്രകൃതി ദുരന്തങ്ങളും കുട്ടികളും എന്ന വിഷയത്തെ ആസ്പദമാക്കി 2024-25വർഷം ശിശുദിനാഘോഷം സംസ്ഥാനതലത്തിൽ കമ്മീഷൻ സംഘടിപ്പിച്ചു. ഗവൺമെന്റ് ചിൽഡ്രൻസ് ഹോം, വിമൺ ആന്റ് ചിൽഡ്രൻസ് ഹോം എന്നിവിടങ്ങളിൽ കുട്ടികളുടെ കലാപരിപാടികളും, കിസ്, ചിത്രരചന മത്സരങ്ങളും ശിശുദിന റാലികളും ശിശുദിന പ്രവർത്തി പരിചയമേളകളും ബോധവൽക്കരണ പ്രവർത്തനങ്ങളും 2024നവംബർ 14 മുതൽ 20 വരെയുള്ള ദിവസങ്ങളിൽ സംഘടിപ്പിച്ചു. കുട്ടികൾക്ക് ഈ ദിവസങ്ങൾ

ഉല്ലാസപ്രദമായിരുന്നു എന്ന് ഉറപ്പുവരുത്തുകയും ചെയ്തിട്ടുണ്ട്. കമ്മീഷന്റെ നിർദ്ദേശ പ്രകാരം ശിശുദിനാഘോഷം കേരളത്തിലെ 36 ശിശുസംരക്ഷണ സ്ഥാപനങ്ങളിലും നടത്തുകയുണ്ടായി.

ബാലാവകാശ വാരാഘോഷം 2024

കേരള സംസ്ഥാന ബാലാവകാശ സംരക്ഷണ കമ്മീഷന്റെ നേതൃത്വത്തിൽ ബാലാവകാശ വാരാചരണത്തിന്റെ ഭാഗമായി സംസ്ഥാനത്തെ എല്ലാ ജില്ലാ ശിശു സംരക്ഷണ യൂണിറ്റുകളുടെയും നേതൃത്വത്തിൽ 'പ്രകൃതി ദുരന്തങ്ങളും കുട്ടികളും' എന്ന വിഷയത്തെ ആസ്പദമാക്കി ജില്ലകളിൽ ബോധവൽക്കരണ പരിപാടിയും, ചിത്രരചനാ മത്സരം, തെരുവ് നാടകങ്ങൾ, കിസ് മത്സരങ്ങൾ, ലോഗോ പ്രകാശനം, റീൽസ് കോംപറ്റീഷൻ, ഏകദിന ക്യാമ്പ്, ബൈക്ക് റാലികൾ എന്നീ പരിപാടികൾ സ്കൂൾ വിദ്യാർത്ഥികൾക്കായി ജില്ലകളിൽ സംഘടിപ്പിച്ചു.

ഭിന്നശേഷിക്കാരായ കുട്ടികളുടെ പരിചരണം, പുനരധിവാസം-കരട് SOP.

കേരളത്തിലെ ഭിന്നശേഷിക്കാരായ കുട്ടികളുടെ നേരത്തെയുള്ള തിരിച്ചറിയൽ (Early Identification), രോഗനിർണ്ണയം (Diagnosis), ചികിത്സ (Treatment), പരിശീലനം (Training), ഉൾചേർന്ന വിദ്യാഭ്യാസം (Inclusive Education), ഗൃഹാധിഷ്ഠിത വിദ്യാഭ്യാസം (Home Based Education), പുനരധിവാസം (Rehabilitation) എന്നിവയ്ക്കായി സമഗ്രമായ ഒരു ചട്ടക്കൂട് നൽകുന്നതിന് ലക്ഷ്യം വെച്ചുകൊണ്ട് സ്റ്റാൻഡേർഡ് ഓപ്പറേറ്റിംഗ് പ്രൊസീജർ (SOP) കരട് തയ്യാറാക്കി.

സുരക്ഷിത ബാല്യം സുന്ദരഭവനം- സമാപനസമ്മേളനം സംഘടിപ്പിച്ചു.

ബാലസൗഹൃദ രക്ഷാകർതൃത്വം - "സുരക്ഷിത ബാല്യം സുന്ദരഭവനം" എന്ന ബൃഹത്തായ പദ്ധതിയുടെ ഭാഗമായി കേരളത്തിലുടനീളം സംഘടിപ്പിച്ച ഏകദിന പരിശീലന പരിപാടിയുടെ സമാപന സമ്മേളനം സംഘടിപ്പിച്ചു. തദ്ദേശ സ്വയംഭരണ വകുപ്പ് മന്ത്രി ശ്രീ.എം ബി രാജേഷ് പരിപാടി ഉദ്ഘാടനം ചെയ്തു. കമ്മീഷൻ ചെയർപേഴ്സൺ ശ്രീ കെ.വി.മനോജ്കുമാർ അധ്യക്ഷത വഹിച്ചു. കമ്മീഷൻ അംഗം ശ്രീമതി എൻ.സുനന്ദ സ്വാഗതവും കുടുംബശ്രീ ജില്ലാ മിഷൻ കോർഡിനേറ്റർ ശ്രീ ജി.രമേഷ് ആശംസയും പ്രോഗ്രാം മാനേജർ ശ്രീമതി. സ്വാതി എസ് നന്ദിയും ആശംസിച്ചു.

ചെൽഡ് വെൽഫെയർ കമ്മിറ്റി 2024

വിവിധ ജില്ലകളിലെ ചെൽഡ് വെൽഫെയർ കമ്മിറ്റികളിൽ നിന്ന് ശേഖരിച്ച വിവരങ്ങൾ പ്രകാരം ശ്രദ്ധയും സംരക്ഷണവും ആവശ്യമായ 14783 കേസുകളാണ് ചെൽഡ് വെൽഫെയർ കമ്മിറ്റിക്ക് മുമ്പാകെ റിപ്പോർട്ട് ചെയ്തത്.

ആർ.റ്റി.ഇ., പോക്ലോ, ജെ.ജെ-സംസ്ഥാനതല യോഗം സംഘടിപ്പിച്ചു

ആർ.റ്റി.ഇ., പോക്ലോ, ജെ.ജെ. നിയമ നടത്തിപ്പിന്റെയും നിരീക്ഷണത്തിന്റെയും ഭാഗമായി ജില്ലാതല കർത്തവ്യവാഹകർ അഭിമുഖീകരിക്കുന്ന പ്രശ്നങ്ങളിന്മേൽ തുടർ നടപടികൾ സ്വീകരിക്കുന്നതിനും സംസ്ഥാനതലത്തിലുള്ള വിലയിരുത്തൽ നടത്തുന്നതിനും വേണ്ടി കമ്മീഷൻ കർത്തവ്യവാഹകരെ ഉൾപ്പെടുത്തിയുള്ള സംസ്ഥാനതല അവലോകന യോഗം സംഘടിപ്പിച്ചു. പൊതുവിദ്യാഭ്യാസ-തൊഴിൽ വകുപ്പുമന്ത്രി ശ്രീ. വി. ശിവൻകുട്ടി യോഗത്തിന്റെ ഉദ്ഘാടന കർമ്മം നിർവ്വഹിച്ചു. കമ്മീഷൻ ചെയർപേഴ്സൺ ശ്രീ. കെ. വി. മനോജ്കുമാർ യോഗത്തിൽ അധ്യക്ഷനായി. കമ്മീഷൻ മെമ്പർമാരായ ശ്രീമതി. എൻ. സുനന്ദ, ശ്രീമതി ടി. സി. ജലജമോൾ, ശ്രീമതി സിസിലിജോസഫ്, ഡോ. വിൽസൺ എഫ്., ശ്രീ. കെ. കെ. ഷാജു, ശ്രീ. ബി. മോഹൻ കുമാർ, കമ്മീഷൻ സെക്രട്ടറി ശ്രീമതി ഷൈനീജോർജ്ജ്, വിവിധ വകുപ്പ് മേധാവികൾ, കമ്മീഷൻ ഉദ്യോഗസ്ഥർ എന്നിവർ സംബന്ധിച്ചു.

ആർ.റ്റി.ഇ., പോക്ലോ, ജെ.ജെ-ജില്ലാതല അവലോകന യോഗം

കേരളത്തിലെ 14ജില്ലകളിലും ആർ.റ്റി.ഇ., പോക്ലോ, ജെ.ജെ. എന്നീ നിയമങ്ങളുടെ നടത്തിപ്പുമായി ബന്ധപ്പെട്ട കർത്തവ്യവാഹകരുടെ അവലോകനയോഗം സംഘടിപ്പിച്ചു. ചൈൽഡ് വെൽഫെയർ കമ്മിറ്റി, സ്പെഷ്യൽ ജൂവനൈൽ പോലീസ് യൂണിറ്റ്, ജൂവനൈൽ ജസ്റ്റീസ് ബോർഡ്, ജില്ലാ ശിശുസംരക്ഷണ യൂണിറ്റ്, ശിശുസംരക്ഷണ സ്ഥാപനങ്ങൾ, എക്സൈസ്, തൊഴിൽ, വിദ്യാഭ്യാസം, ആരോഗ്യം, പോലീസ്, സംയോജിത ശിശുസംരക്ഷണ പദ്ധതി, ചൈൽഡ് വെൽഫെയർ സൊസൈറ്റി, തുടങ്ങിയ വകുപ്പുകളിൽ നിന്നുള്ള വിവരശേഖരണം നടത്തുകയുണ്ടായി. ബാലാവകാശ സംരക്ഷണ കമ്മീഷൻ ചെയർപേഴ്സൺ ശ്രീ.കെ.വി.മനോജ് കുമാർ, കമ്മീഷൻ അംഗങ്ങളായ ശ്രീമതി. എൻ.സുനന്ദ, ശ്രീമതി. ജലജാമോൾ ടി.സി., ശ്രീമതി. സിസിലി ജോസഫ്, ഡോ. വിൽസൺ എഫ്., ശ്രീ. മോഹൻകുമാർ ബി., ശ്രീ. കെ. കെ. ഷാജു എന്നിവർ ഈ അവലോകന യോഗങ്ങൾക്ക് നേതൃത്വം നൽകി. അഡീഷണൽ ജില്ലാ കളക്ടർമാർ, ചൈൽഡ് പ്രൊട്ടക്ഷൻ കമ്മിറ്റി ഉദ്യോഗസ്ഥർ, ചൈൽഡ് വെൽഫെയർ കമ്മിറ്റി അംഗങ്ങൾ, സ്പെഷ്യൽ ജൂവനൈൽ പോലീസ് യൂണിറ്റിലെ അംഗങ്ങൾ, ജൂവനൈൽ ജസ്റ്റീസ് ബോർഡ്, ജില്ലാ ശിശു സംരക്ഷണ യൂണിറ്റ്, ചൈൽഡ് ഹെൽപ്പ് ലൈൻ, ശിശുസംരക്ഷണ സ്ഥാപന സൂപ്രണ്ടുമാർ, വിദ്യാഭ്യാസ വകുപ്പ്, ലേബർ ഓഫീസർമാർ, ട്രൈബൽ ഓഫീസർമാർ, എക്സൈസ് വകുപ്പ്, ആരോഗ്യ വകുപ്പ്, വനിതാ ശിശുവികസന വകുപ്പ്, സാമൂഹിക നീതി വകുപ്പ് ഓഫീസ്, പട്ടിക ജാതി-പട്ടിക വർഗ്ഗ വികസന വകുപ്പുകൾ, തദ്ദേശ സ്വയംഭരണ വകുപ്പ് മറ്റ് കർത്തവ്യവാഹകർ എന്നിവർ അതാത് ജില്ലകളിൽ അവലോകനയോഗത്തിൽ പങ്കെടുത്തു.

പബ്ലിക് റിലേഷൻസ്

സംസ്ഥാന ബാലാവകാശ സംരക്ഷണ കമ്മീഷനിലെ പബ്ലിക് റിലേഷൻസ് വിഭാഗം മികവാർന്ന പ്രവർത്തനങ്ങളാണ് നടത്തിവരുന്നത്. കമ്മീഷന്റെ പ്രവർത്തനങ്ങൾ സമൂഹത്തിൽ എത്തിക്കുന്നതിനും, പൊതുജനാഭിപ്രായങ്ങളും മാധ്യമവാർത്തകളും ക്രോഡീകരിച്ച് ബാലാവകാശ സംരക്ഷണ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിനും പബ്ലിക് റിലേഷൻസ് വിഭാഗത്തിന് സാധിച്ചിട്ടുണ്ട്. ബാലാവകാശ ലംഘനങ്ങളും പിഴവുകളും സംബന്ധിച്ച മാധ്യമവാർത്തകൾ കമ്മീഷന്റെ ശ്രദ്ധയിൽപ്പെടുത്തുന്നതും കമ്മീഷൻ സ്വീകരിക്കുന്ന നടപടികൾ പത്രക്കുറിപ്പുകളായും സോഷ്യൽ മീഡിയയിലൂടെയും ഫോണിലൂടെയും പൊതുജനങ്ങളെയും മാധ്യമങ്ങളെയും അറിയിക്കുന്നത് കമ്മീഷനിലെ പബ്ലിക് റിലേഷൻസ് വിഭാഗമാണ്.

മാധ്യമങ്ങൾക്ക് നൽകിയ വാർത്തകൾ

കമ്മീഷൻ പുറപ്പെടുവിച്ചിട്ടുള്ള പ്രധാന ഉത്തരവുകൾ, കമ്മീഷൻ നടത്തിയ സിറ്റിംഗുകൾ, സന്ദർശനങ്ങൾ, കമ്മീഷൻ സ്വന്തമായ നടപടി സ്വീകരിച്ചവ, കമ്മീഷന്റെ വിവിധ പരിപാടികൾ, കൂടിയാലോചനായോഗങ്ങൾ, വിവിധ ഏജൻസികൾ നൽകിയ നടപടി റിപ്പോർട്ടുകൾ തുടങ്ങിയവയുടെ അടിസ്ഥാനത്തിൽ 2024 ഏപ്രിൽ ഒന്നു മുതൽ 2025 മാർച്ച് വരെ പത്രക്കുറിപ്പുകളും ചിത്രങ്ങളും നൽകിയിട്ടുണ്ട്. മാധ്യമങ്ങളിലൂടെ മികച്ച പ്രചാരമാണ് കമ്മീഷന്റെ വാർത്താക്കുറിപ്പുകൾക്ക് ലഭിക്കുന്നത്. ബാലസൗഹൃദ കേരളം ലക്ഷ്യമിട്ട് കമ്മീഷൻ നിർമ്മിച്ച പരസ്യ ചിത്രം ക്യൂബ് സിനിമ നെറ്റ് വർക്ക്, യു.എഫ്.ഒ സിനിമ മീഡിയ നെറ്റ് വർക്ക് എന്നിവ വഴി 200 തീയേറ്ററുകളിൽ പ്രദർശിപ്പിച്ചു.

വിവിധ പരിപാടികളുടെ ഫണ്ട് വിനിയോഗം, കണക്കുകൾ ക്രമീകരിക്കൽ

ശിശു കേന്ദ്രീകൃത ദുരന്തനിവാരണം, കൂടിയാലോചനായോഗം, ജെ.ജെ/പോക്ലോ/ ആർ.റ്റി.ഇ കർത്തവ്യവാഹകരുടെ സംസ്ഥാനതല ബാലവേല- ബാലവിവാഹ മുക്ത സംസ്ഥാനം കൂടിയാലോചനാ യോഗം, കുടുംബശ്രീ പ്രവർത്തകർക്കുള്ള പരിശീലനം, കുട്ടികളുടെ അവകാശവുമായി ബന്ധപ്പെട്ട പരസ്യചിത്ര പ്രദർശനം, കുടുംബശ്രീ പ്രവർത്തകർക്കുള്ള പരിശീലനം, ഇന്റർനെറ്റ് റേഡിയോ പദ്ധതി, ജില്ലകളിലെ ക്യാമ്പ് സിറ്റിങ്, പോക്ലോ നിയമം, മെഡിക്കോ ലീഗൽ പ്രോട്ടോക്കോൾ - മേഖലാതല പരിശീലനം, ശിശുദിനവാരാഘോഷം, ബാലനീതി, പോക്ലോ, ആർ.റ്റി.ഇ. കർത്തവ്യവാഹകരുടെ അവലോകന യോഗം, ചിൽഡ്രൻസ് കോൺക്ലേവ് 2025, ഡിജിറ്റൽ യുഗത്തിൽ കുട്ടികളുടെ അവകാശങ്ങൾ സംരക്ഷിക്കുന്നതിൽ മാധ്യമങ്ങളുടെ പങ്ക് എന്ന വിഷയത്തിൽ യൂണിസെഫുമായി സഹകരിച്ച് കമ്മീഷൻ സംഘടിപ്പിച്ച സംസ്ഥാനതല കൺസൾട്ടേഷൻ, യൂണിസെഫുമായി സഹകരിച്ച് കമ്മീഷൻ സംഘടിപ്പിച്ച നിയമസഭാസാമാജികരുടെയും നയരൂപീകരണത്തെ സ്വാധീനിക്കുന്നവരുടെയും സംസ്ഥാനതല കൂടിയാലോചനായോഗം. "സന്തോഷകരമായ ഗർഭധാരണവും മാതൃ മാനസികാരോഗ്യവും" എന്ന

വിഷയം സംബന്ധിച്ച് യൂണിസെഫുമായി സഹകരിച്ച് കമ്മീഷൻ സംഘടിപ്പിച്ച സംസ്ഥാനതല കൂടിയാലോചനായോഗം, കുട്ടികളുടെ പ്രശ്നങ്ങളും കുടുംബകോടതി സാഹചര്യങ്ങളും പഠന റിപ്പോർട്ട്, വാർഷിക റിപ്പോർട്ട് 2023-24 ബാലസൗഹൃദ രക്ഷാകർതൃത്വം - പരിശീലകർക്കായുള്ള കൈപ്പുസ്തകം എന്നിവ പ്രസിദ്ധീകരിച്ചു. വിവരാവകാശ ആക്സ് പ്രകാരം ലഭിച്ച 156 അപേക്ഷകൾ സമയബന്ധിതമായി പരിഗണിക്കുകയും തീർപ്പാക്കുകയും ചെയ്തു.

കമ്മീഷൻ സംഘടിപ്പിച്ച മറ്റു പരിപാടികൾ

ഡിജിറ്റൽ യുഗത്തിൽ കുട്ടികളുടെ അവകാശങ്ങൾ സംരക്ഷിക്കുന്നതിൽ മാധ്യമങ്ങളുടെ പങ്ക് സംസ്ഥാനതല ശില്പശാല

കുട്ടികളുടെ മൗലികാവകാശങ്ങൾ സംരക്ഷിക്കപ്പെടുന്നതിനായി, അവരുമായി ബന്ധപ്പെട്ട എല്ലാ വിഷയങ്ങളും ആഴത്തിൽ അവലോകനം ചെയ്യുന്നതിനും, മാറ്റുന്ന സാമൂഹ്യ സാഹചര്യങ്ങൾ പരിഗണിച്ച് പുതിയ മാധ്യമ മാർഗ്ഗനിർദ്ദേശങ്ങൾ രൂപപ്പെടുത്തുന്നതും റിപ്പോർട്ടിങ്ങിൽ കുട്ടികളുടെ അവകാശങ്ങളെ പ്രോത്സാഹിപ്പിക്കുന്ന രീതിയിൽ മാർഗ്ഗ നിർദ്ദേശങ്ങൾ പരിഷ്കരിക്കുന്നതിനുമായി കേരള സംസ്ഥാന ബാലാവകാശ സംരക്ഷണ കമ്മീഷന്റെ ആഭിമുഖ്യത്തിൽ യൂണിസെഫിന്റെ സഹകരണത്തോടെ "ഡിജിറ്റൽ യുഗത്തിൽ കുട്ടികളുടെ അവകാശങ്ങൾ സംരക്ഷിക്കുന്നതിൽ മാധ്യമങ്ങളുടെ പങ്ക്" എന്ന വിഷയത്തിൽ സംസ്ഥാനതല ശില്പശാല 2024 സെപ്റ്റംബർ 24-ന് സംഘടിപ്പിക്കുകയുണ്ടായി. ബഹു.ഭക്ഷ്യ സിവിൽസപ്ലൈസ് വകുപ്പ് മന്ത്രി ശ്രീ ജി.ആർ.അനിൽ ഉദ്ഘാടന കർമ്മം നിർവഹിച്ചു. ബാലാവകാശ സംരക്ഷണ കമ്മീഷൻ ചെയർപേഴ്സൺ ശ്രീ.കെ.വി.മനോജ്കുമാർ അധ്യക്ഷത വഹിച്ചു. യൂണിസെഫ് ചീഫ് ഓഫ് സോഷ്യൽ പോളിസി ശ്രീ.കെ.ഐ.റാവു മുഖ്യ പ്രഭാഷണം നടത്തി. വനിതാശിശു വികസന വകുപ്പ് ഡയറക്ടർ ശ്രീമതി ഹരിത വി കുമാർ മുഖ്യാതിഥി ആയിരുന്നു.

നിയമസഭാ സാമാജികരുടെയും നയരൂപീകരിക്കണമെന്ന സ്വാധീനിക്കുന്നവരുടെയും സംസ്ഥാനതല കൂടിയാലോചനായോഗം

കേരളത്തിലെ ഓരോ കുട്ടിയുടെയും അവകാശങ്ങൾ സംരക്ഷിക്കുന്നതിനും അത്തരം സമീപനങ്ങളെ പ്രത്യാഹിപ്പിക്കാനും ബാലാവകാശ കമ്മീഷനും യൂണിസെഫും സംയുക്തമായി ബാലാവകാശ സംരക്ഷണം സംബന്ധിച്ച നിയമസഭാ സാമാജികരുടെയും നയ രൂപീകരണത്തെ സ്വാധീനിക്കുന്നവരുടെയും സംസ്ഥാനതല കൂടിയാലോചനായോഗം സംഘടിപ്പിച്ചു. പ്രാദേശിക സർക്കാരുകൾ കുട്ടികളുടെ ക്ഷേമം, വിദ്യാഭ്യാസം, വികസനം, ആരോഗ്യം, സംരക്ഷണം, പങ്കാളിത്തം ഉൾപ്പെടെയുള്ള അവകാശങ്ങൾ, ആവശ്യങ്ങൾ എന്നിവയ്ക്ക് മുൻഗണന നൽകുന്നുവെന്ന് ഉറപ്പാക്കുകയും തീരുമാനങ്ങൾ എടുക്കുന്ന പ്രക്രിയകളിൽ അവരെ സജീവമായി ഉൾപ്പെടുത്തുകയും ചെയ്യുക വഴി അവരുടെ താല്പര്യങ്ങൾ പരിഗണിക്കുകയും അനിവാര്യമായവ നിറവേറ്റപ്പെടുകയും ചെയ്യുന്ന ഒരു ശിശു സൗഹൃദ ഭരണ മാതൃക ഉറപ്പാക്കുക

എന്നതാണ് കമ്മീഷന്റെ ലക്ഷ്യം. ബഹു.ടൂറിസം വകുപ്പ് മന്ത്രി ശ്രീ.പി.എ.മുഹമ്മദ് റിയാസ് യോഗത്തിന്റെ ഉദ്ഘാടനം നിർവ്വഹിച്ചു. പരിപാടിയിൽ ഡെപ്യൂട്ടി സ്പീക്കർ ശ്രീ.ചിറ്റയം ഗോപകുമാർ മുഖ്യാതിഥി ആയിരുന്നു. കമ്മീഷൻ ചെയർപേഴ്സൺ ശ്രീ.കെ.വി. മനോജ്കുമാർ അധ്യക്ഷത വഹിച്ചു. നിയമസഭയിലെ സ്ത്രീകളുടെയും കുട്ടികളുടെയും ക്ഷേമകാര്യ കമ്മിറ്റി ചെയർപേഴ്സൺ ശ്രീമതി യു.പ്രതിഭ എം.എൽ.എ. മുഖ്യ പ്രഭാഷണവും യൂണിസെഫ് ചീഫ് ഓഫ് സോഷ്യൽ പോളിസി ശ്രീ.കെ.എൽ.റാവു ആമുഖ പ്രഭാഷണവും നടത്തി.

കുട്ടികളുടെ സ്വകാര്യത സംരക്ഷണം - മാധ്യമ റിപ്പോർട്ടിംഗ്-മാർഗ്ഗ നിർദ്ദേശങ്ങൾ

നിലവിലുള്ള നിയമചട്ടക്കൂടിനെ അടിസ്ഥാനമാക്കി കുട്ടികളെ സംബന്ധിച്ച വിഷയങ്ങൾ റിപ്പോർട്ട് ചെയ്യുന്നതിനുള്ള മികച്ച മാർഗ്ഗനിർദ്ദേശങ്ങൾ തയ്യാറാക്കുന്നതിനായി ബാലാവകാശ സംരക്ഷണ കമ്മീഷൻ, യൂണിസെഫിന്റെ സഹകരണത്തോടെ കൂടിയാലോചനായോഗം സംഘടിപ്പിക്കുകയുണ്ടായി. ബാലാവകാശ സംരക്ഷണ കമ്മീഷൻ ചെയർപേഴ്സൺ ശ്രീ.കെ.വി.മനോജ് കുമാർ അധ്യക്ഷനായിരുന്നു. കമ്മീഷൻ അംഗങ്ങൾ, യൂണിസെഫ് കമ്മ്യൂണിക്കേഷൻ സ്പെഷ്യലിസ്റ്റ് ശ്രീ.സാം സുധീർ ബണ്ടി, കേരള കെമിക്കൽ ഏക്സാമിനേഷൻ ലാബ് അഡ്മിനിസ്ട്രേറ്റീവ് ഓഫീസർ ശ്രീ.കെ.കെ.സുബൈർ, സൈക്യാടിസ്റ്റ് ഡോ.മോഹൻ റോയ്, മാതൃഭൂമി എക്സിക്യൂട്ടീവ് എഡിറ്റർ ശ്രീ.രാജീവ് ദേവരാജ്, തുടങ്ങിയവർ പങ്കെടുത്തു. ഐക്യ രാഷ്ട്ര സഭയുടെ ബാലാവകാശ ഉടമ്പടി (UNCRC), വിവിധ അന്തർദ്ദേശീയ-ദേശീയ നിയമങ്ങൾ, സുപ്രീം കോടതി വിധികൾ, ദേശീയ-സംസ്ഥാന ബാലാവകാശ കമ്മീഷനുകൾ, NBDA, UNESCO, UNICEF തുടങ്ങിയവയുടെ മാർഗ്ഗനിർദ്ദേശങ്ങൾ, മന്ത്രാലയങ്ങളുടെ നയങ്ങൾ എന്നിവയും കേരളത്തിന്റെ സാമൂഹ്യ സാംസ്കാരിക സാഹചര്യങ്ങളും പരിഗണിച്ചാണ് കമ്മീഷൻ ഈ മാർഗ്ഗരേഖ തയ്യാറാക്കിയത്.

സന്തോഷകരമായ ഗർഭധാരണവും മാതൃ മാനസികാരോഗ്യവും യോഗം സംഘടിപ്പിച്ചു

കേരള സംസ്ഥാന ബാലാവകാശ സംരക്ഷണ കമ്മീഷനും യൂണിസെഫും സന്തോഷകരമായ ഗർഭധാരണവും മാതൃ മാനസികാരോഗ്യവും എന്ന വിഷയത്തിൽ സംസ്ഥാനതല കൂടിയാലോചനായോഗം സംഘടിപ്പിച്ചു. യോഗത്തിന്റെ ഉദ്ഘാടനം ബഹു.ബാലാവകാശ സംരക്ഷണ കമ്മീഷൻ ചെയർപേഴ്സൺ ശ്രീ.കെ.വി.മനോജ് കുമാർ നിർവ്വഹിച്ചു. ആരോഗ്യ വകുപ്പ് ഡയറക്ടർ ഡോ.റീന കെ.ജെ മുഖ്യപ്രഭാഷണം നടത്തിയ ചടങ്ങിൽ യൂണിസെഫ് പ്രതിനിധി ശ്രീ.കൗഷിക് ഗാംഗുലി വിഷയാവതരണം നടത്തി. കമ്മീഷൻ അംഗം ശ്രീ.മോഹൻ കുമാർ.ബി അധ്യക്ഷനായി ശ്രീ.കെ.കെ.ഷാജു സ്വാഗതവും ഡോ.എഫ്.വിൽസൺ നന്ദിയും പറഞ്ഞു. ഐ.എ.പി. പ്രസിഡന്റ് ഡോ.റിയാസ് ശിശുപരിചരണവും ഉത്തരവാദിത്വ രക്ഷാകർതൃത്വവും എന്ന വിഷയവും ഗൈനക്കോളജിസ്റ്റ് ഡോ.എൻ.ആർ.റീന ഗർഭകാലഘട്ടത്തിലെ പരിചരണവും

സംരക്ഷണവും സംബന്ധിച്ച കുടുംബാഗങ്ങൾക്കുള്ള ബോധവൽക്കരണം എന്ന വിഷയവും അവതരിപ്പിച്ചു. സൈക്യാട്രി വിഭാഗം അസോസിയേറ്റ് പ്രൊഫസർ ഡോ.മോഹൻറോയ് ഗർഭസ്ഥരായ സ്ത്രീകളുടെ മാനസികാരോഗ്യം എന്ന വിഷയം അവതരിപ്പിച്ചു. തുടർന്ന് പൊതു ചർച്ചയും അവലോകനവും നടന്നു. കമ്മീഷൻ അംഗങ്ങളായ ശ്രീമതി എൻ. സുനന്ദ, ശ്രീമതി സിസിലി ജോസഫ്, ശ്രീമതി ജലജമോൾ ടി.സി എന്നിവർ മോഡറേറ്റർമാരായി. സർക്കാർ മേഖലയിലെ ഗൈനക്കോളജിസ്റ്റുകൾ, മാനസികരോഗ വിദഗ്ദ്ധർ, ശിശു രോഗ വിദഗ്ദ്ധർ തുടങ്ങിയവർ യോഗത്തിൽ പങ്കെടുത്തു.

വിവാഹമോചന കേസ് കുട്ടികൾ നേരിടുന്ന പ്രശ്നങ്ങളും കുടുംബകോടതി സാഹചര്യങ്ങളും പഠന റിപ്പോർട്ട് സമർപ്പിച്ചു

വിവാഹമോചനവുമായി ബന്ധപ്പെട്ട് സംസ്ഥാനത്തെ കുടുംബ കോടതികളിൽ കേസ് ഫയൽ ചെയ്തിട്ടുള്ളവരുടെ കുട്ടികൾ നേരിടുന്ന പ്രശ്നങ്ങൾ സംബന്ധിച്ചും കുടുംബ കോടതികളിലെ സാഹചര്യങ്ങൾ സംബന്ധിച്ചും ബാലാവകാശ കമ്മീഷൻ പഠനം നടത്തി. കേരളത്തിലെ 35 കുടുംബ കോടതി സാഹചര്യങ്ങൾ സംബന്ധിച്ച് വിവരവിശകലനം ചെയ്ത്, കണ്ടെത്തലുകളും ശുപാർശകളും ഉൾപ്പെടുന്ന ഗവേഷണ റിപ്പോർട്ടാണ് ബാലാവകാശ കമ്മീഷൻ ചെയർപേഴ്സൺ കെ.വി. മനോജ്കുമാർ ബഹു. മുഖ്യമന്ത്രിക്ക് സമർപ്പിച്ചത്.

കമ്മീഷൻ നടത്തിയ പ്രധാന സന്ദർശനങ്ങൾ

- വണ്ടിപെരിയാർ കേസുമായി ബന്ധപ്പെട്ട് സപെഷ്യൽ പ്രോസിക്യൂട്ടർ, ഡയറക്ടർ ജനറൽ ഓഫ് പ്രോസിക്യൂഷൻ, അന്വേഷണ ഉദ്യോഗസ്ഥർ എന്നിവരുമായി കമ്മീഷൻ ചെയർപേഴ്സൺ കെ.വി മനോജ്കുമാർ കൂടിയാലോചനകൾ നടത്തുകയും സമഗ്രമായ റിപ്പോർട്ട് ബഹു.മുഖ്യമന്ത്രിക്ക് സമർപ്പിക്കുകയും ചെയ്തു.
- വാഴക്കാട് പഞ്ചായത്തിൽ ദുരൂഹ സാഹചര്യത്തിൽ പെൺകുട്ടി മരണപ്പെട്ടതുമായി ബന്ധപ്പെട്ട് കൂടിയാലോചനയോഗം നടത്തി. വാഴക്കാടും, സമീപ പഞ്ചായത്തായ ചീക്കോടിലെയും മുഴുവൻ അംഗൻവാടി പരിധിയിലെയും കുട്ടികൾക്ക് സൈക്കോ സോഷ്യൽ സ്കൂൾ കൗൺസിലേഴ്സിനെ ഉപയോഗപ്പെടുത്തി കുട്ടികൾക്കെതിരായ അതിക്രമം, പോക്സോ ആക്ട് എന്നീ വിഷയങ്ങളിൽ അവബോധന ക്ലാസുകൾ നൽകാനും അതിന് ശേഷം റിപ്പോർട്ട് സമർപ്പിക്കുന്നതിനും നടപടി സ്വീകരിച്ചു.
- എറണാകുളം പനമ്പിള്ളി നഗറിലെ വനിഷ്ക അപ്പാർട്ട്മെന്റിൽ നിന്നും പ്രസവിച്ചിട്ട് 3 മണിക്കൂർ മാത്രം പ്രായമുള്ള ചോരക്കുഞ്ഞിനെ എറിഞ്ഞ് കൊന്ന സംഭവത്തിന്റെ അന്വേഷണവുമായി ബന്ധപ്പെട്ട് 2024 മെയ് 3 ന് കമ്മീഷൻ ചെയർപേഴ്സൺ മനോജ്കുമാർ.കെ.വി സ്ഥലം സന്ദർശിച്ചു .

- വയനാട് ഉരുൾപ്പൊട്ടലുമായി ബന്ധപ്പെട്ട് 2024 ആഗസ്റ്റ് 2 ന് മേപ്പാടി ദുരന്ത മേഖലയിൽ കുട്ടികൾ താമസിക്കുന്ന ക്യാമ്പുകളിൽ കമ്മീഷൻ ചെയർപേഴ്സൺ അംഗങ്ങളും സന്ദർശനം നടത്തി. കുട്ടികളുടെ പുനരധിവാസവും അവർക്ക് ആവശ്യമായ അടിസ്ഥാന സൗകര്യങ്ങളും ലഭ്യമാക്കുന്നത് സംബന്ധിച്ച് ബന്ധപ്പെട്ട ഉദ്യോഗസ്ഥർക്ക് ബാലാവകാശ കമ്മീഷൻ നിർദ്ദേശം നൽകി.
- ദുരന്തവുമായി ബന്ധപ്പെട്ട് കുട്ടികളിലുണ്ടായ മാനസിക-ശാരീരിക ആഘാതങ്ങൾ വളരെ വലുതാണ്. ഉരുൾപൊട്ടലിൽ ഉറ്റവരെയും ഉടയവരെയും നഷ്ടപ്പെട്ട കുട്ടികളുടെ മാനസികാരോഗ്യ പ്രശ്നങ്ങൾ പരിഹരിക്കുന്നതിനും, മാനസികസമ്മർദ്ദം നേരിടുന്ന കുട്ടികൾക്ക് ആവശ്യമായ കൗൺസിലിംഗുകൾ നൽകുന്നതിനും, കൂടാതെ കുട്ടികൾ ഉല്ലാസത്തോടെയും സന്തോഷത്തോടെയും അവരുടെ അതിജീവനം സാധ്യമാക്കുന്നതിനുള്ള പരിപാടികൾ കമ്മീഷന്റെ ആഭിമുഖ്യത്തിൽ സംഘടിപ്പിച്ചു. മാന്ത്രികനായ ശ്രീ.ഗോപിനാഥ് മുതുകാട് വിവിധ മാജിക്കുകൾ അവതരിപ്പിക്കുകയും കുട്ടികളെ മാജിക് പഠിപ്പിക്കുകയും ചെയ്തു. ചലച്ചിത്ര മേഖലയിലെ ഹാസ്യനടൻ ശ്രീ.വിനോദ് കോവൂർ കുട്ടികളോടൊപ്പം പാട്ട് പാടുകയും, വിവിധ കലാപരിപാടികൾ ദുരിതാശ്വാസ ക്യാമ്പിൽ അവതരിപ്പിക്കുകയും ചെയ്തു. കുട്ടികൾ നേരിടുന്ന മാനസികാരോഗ്യ പ്രശ്നങ്ങൾ പരിഹരിക്കുന്നതിന് ആവശ്യമായ നിർദ്ദേശങ്ങൾ സംബന്ധിച്ച് മെഡിക്കൽ കോളേജ് സൈക്യാട്രിക് വിഭാഗൻ ഡോ.മോഹൻറോയ് ക്ലാസുകൾ നയിച്ചു. സംസ്ഥാന ബാലാവകാശ സംരക്ഷണ കമ്മീഷൻ ചെയർപേഴ്സൺ കെ.വി.മനോജ്കുമാറിന്റെ നേതൃത്വത്തിൽ സംഘടിപ്പിച്ച പരിപാടിയിൽ കമ്മീഷൻ അംഗങ്ങളായ കെ.കെ.ഷാജു, മോഹൻകുമാർ ബി., വിൽസൺ.എഫ്, ജില്ലാ ശിശുസംരക്ഷണ ഓഫീസർ, എന്നിവർ പങ്കെടുത്തു.
- കണ്ണൂർ ജില്ലയിലെ ആറളം ഫാം ഹൈസ്കൂൾ, ഹയർ സെക്കണ്ടറി സ്കൂൾ കുട്ടികളുമായി ബന്ധപ്പെട്ട വിവിധ വിഷയങ്ങൾ ചർച്ച ചെയ്യുന്നതിന് 27.08.2024 -ന് ബാലാവകാശ കമ്മീഷൻ ചെയർപേഴ്സൺ സ്കൂൾ സന്ദർശിക്കുകയും സ്കൂൾ മാനേജ്മെന്റ് കമ്മിറ്റി ചെയർമാൻ, പ്രിൻസിപ്പൽ, പി.ടി.എ പ്രസിഡന്റ്, സ്കൂൾ അദ്ധ്യാപകർ എന്നിവരുമായി ചർച്ച നടത്തുകയും സ്വീകരിക്കേണ്ട നടപടികൾ സംബന്ധിച്ച് നിർദ്ദേശം നൽകുകയും ചെയ്തു.
- ജി.എച്ച്.എസ്.എസ് അഞ്ചൽ വെസ്റ്റ് സ്കൂളിലെ കുട്ടികളെ സ്കൂളിൽ നിന്നും പുറത്താക്കിയതായി കമ്മീഷനിൽ ലഭിച്ച പരാതിയിന്മേൽ അന്വേഷണത്തിനായി കമ്മീഷൻ ചെയർപേഴ്സൺ അംഗമായ വിൽസൺ.എഫ് സ്കൂൾ സന്ദർശിക്കുകയും ബന്ധപ്പെട്ട അദ്ധ്യാപകരുമായി കൂടിക്കാഴ്ച നടത്തുകയും ചെയ്തു.
- ആറളം വെളിമാനത്തെ സെന്റ് സെബാസ്റ്റ്യൻ സ്കൂളിലെ എട്ടാം ക്ലാസ് വിദ്യാർത്ഥി മരണപ്പെട്ടതുമായി ബന്ധപ്പെട്ട് 2024, സെപ്റ്റംബർ 20-ന് കർത്തവ്യവാഹകരുടെ കൂടിയാലോചനാ യോഗം കൂടി. ഡെപ്യൂട്ടി സൂപ്രണ്ട് ഓഫ് പോലീസ്, ഇരിട്ടി, സ്റ്റേഷൻ

ഹൗസ് ഓഫീസർ, ജില്ലാ വിദ്യാഭ്യാസ ഓഫീസർ, ജില്ലാ ശിശു സംരക്ഷണ ഓഫീസർ എന്നിവർ യോഗത്തിൽ പങ്കെടുത്തു. കേസുമായി ബന്ധപ്പെട്ട വിവരങ്ങൾ കമ്മീഷൻ വിലയിരുത്തുകയും സ്വീകരിക്കേണ്ട തുടർനടപടികൾ നിർദ്ദേശിക്കുകയും ചെയ്തു.

- ചിറയിൻകീഴ് നിയോജക മണ്ഡലത്തിലെ 5 വിവിധ ഹയർ സെക്കണ്ടറി സ്കൂളുകളിലെ കുട്ടികൾക്കിടയിൽ ഉണ്ടാകുന്ന പ്രശ്നങ്ങൾ സംബന്ധിച്ച് ശ്രീ.വി.ശശി എം.എൽ.എ കമ്മീഷൻ നൽകിയ കത്തിന്റെ അടിസ്ഥാനത്തിൽ 2024 ഡിസംബർ 6 ന് മണ്ഡലത്തിലെ കർത്തവ്യവാഹകരുടെ യോഗം സംഘടിപ്പിക്കുകയും സ്വീകരിക്കേണ്ട നടപടി സംബന്ധിച്ച് ബന്ധപ്പെട്ട ഉദ്യോഗസ്ഥർക്ക് വേണ്ട നിർദ്ദേശങ്ങൾ നൽകുകയും ചെയ്തു.
- കോഴിക്കോട് മുഹമ്മദ് അലി ജുഹർ ഹയർസെക്കൻഡറി സ്കൂളിലെ ഷഹബാസ് എന്ന വിദ്യാർത്ഥിയുടെ മരണവുമായി ബന്ധപ്പെട്ട് 2025 മാർച്ച് 20 ന് കർത്തവ്യവാഹകരുടെ യോഗം കൂടി. കിഴക്കോത്ത് ഗ്രാമപഞ്ചായത്ത് പ്രസിഡന്റ്, ചൈൽഡ് വെൽഫെയർ പ്രൊട്ടക്ഷൻ കമ്മിറ്റി ഭാരവാഹികൾ, സ്കൂൾ പ്രിൻസിപ്പൽ, സ്കൂൾ പ്രിൻസിപ്പൽ,പി.ടി.എ ഭാരവാഹികൾ എന്നിവർ യോഗത്തിൽ പങ്കെടുക്കുകയും കുട്ടികളിൽ വർദ്ധിച്ചുവരുന്ന അക്രമവാസന എന്ന വിഷയവുമായി ബന്ധപ്പെട്ട് ചർച്ച നടത്തുകയും ബന്ധപ്പെട്ട ഉദ്യോഗസ്ഥർക്ക് വേണ്ട നിർദ്ദേശങ്ങൾ നൽകുകയും ചെയ്തു.
- ബഹു.കമ്മീഷൻ അംഗം ശ്രീമതി. സിസിലി ജോസഫ്,29.05.2024-ന് പോലീസ് ഉദ്യോഗസ്ഥരുടെ മീറ്റിംഗിൽ പങ്കെടുത്തു.12.04.2024-ൽ ഉദയഗിരി പഞ്ചായത്ത് ഹാളിൽ ജലദൗർലഭ്യം മൂലം വിഷമം അനുഭവിക്കുന്ന കുട്ടികൾക്ക് കമ്മീഷൻ ഉത്തരവ് പ്രകാരം ഉള്ള കാര്യങ്ങൾ നടപ്പിൽ വരുത്താൻ വേണ്ടി സംഘടിപ്പിച്ച കൂടിയാലോചനായോഗത്തിൽ പങ്കെടുത്തു. 01.06.2024 -ന് കരിയോട്ടക്കരി സെന്റ് തോമസ് യു.പി.സ്കൂളിൽ വച്ച് കുട്ടികൾ സ്കൂളിലേയ്ക്ക് വരുന്നതിനും ഡ്രോപ്പ് ഔട്ട് ആകാതിരിക്കാനും വേണ്ടി നടത്തിയ "കളിക്കൂട്ടം"അവധിക്കാല ഏകദിന ക്യാമ്പിലും, 19.06.2024-ൽ കർത്തവ്യവാഹകരുടെ അവലോകനയോഗത്തിലും പങ്കെടുത്തു. 28.01.2025 -ൽ ജൂവനൈൽ ജസ്റ്റീസ്, പോക്സോ, ആർ.റ്റി.ഇ. കർത്തവ്യവാഹകരുടെ ജില്ലാതല അവലോകനയോഗത്തിൽ പങ്കെടുത്തു.03.01.2025-ലെ ഇരിട്ടിയിലെ വികാസ്ഭവൻ സ്പെഷ്യൽ സ്കൂൾ കം റസിഡൻഷ്യൽ കെയർ സെന്റർ സന്ദർശിച്ചു.കണ്ണൂർ തളിപറമ്പ് പോക്സോ കോടതികൾ, പയ്യാമ്പലം ബഥാനിയ ചിൽഡ്രൻസ് ഹോം എന്നിവിടങ്ങളിൽ സന്ദർശനം നടത്തി.
- ബഹു. കമ്മീഷൻ അംഗം ശ്രീ.ഷാജു.കെ.കെ, 28/05/2024 -ന് പാലക്കാടുള്ള ആൺകുട്ടികളുടെ ഗവ.ചിൽഡ്രൻസ് ഹോം, എൻടി ഹോം പാലക്കാട് എന്നിവിടങ്ങളും, 28/05/2024-ന് എറണാകുളം കാക്കനാടുള്ള പെൺകുട്ടികളുടെ ഗവ.ചിൽഡ്രൻസ് ഹോം,14/06/2024-ന് എറണാകുളം ആലുവ S.O.S.ചിൽഡ്രൻസ് വില്ലേജ്, 20/07/2024-ന് എറണാകുളം പെരുമ്പാവൂരിൽ പ്രവർത്തിക്കുന്ന സ്റ്റേറ്റ് ജ്യോതി ശിശുഭവനം കോതമംഗലം

നെല്ലിക്കുഴിയിൽ സ്ഥിതിചെയ്യുന്ന പീസ് വാലിചിൽഡ്രൻസ്ഹോം, 16/11/2024-ന് എറണാകുളം കാക്കനാട് ഗവ.ചിൽഡ്രൻസ്ഹോം15/02/2025-ന് ഗവ.റസിഡൻഷ്യൽ സ്കൂൾ22/02/2025 -ന് കാക്കനാട് ഒബ്സർവേഷൻ ഹോം എന്നിവിടങ്ങൾ സന്ദർശനം നടത്തി.

- ബഹു. കമ്മീഷൻ അംഗം ശ്രീമതി. ജലജമോൾ റ്റി.സി,ശിശുദിനവാരാഘോഷത്തിന്റെ ഭാഗമായി സംഘടിപ്പിച്ച വിവിധ പരിപാടികളുടെ ഭാഗമായി കോട്ടയം ചെങ്ങളം ഗവൺമെന്റ് ഹൈസ്കൂളിൽ വച്ച് 19.11.2024-ന് കമ്മീഷൻ തീരുമാന പ്രകാരം സംഘടിപ്പിച്ച "പ്രകൃതിദുരന്തങ്ങളും കുട്ടികളും"എന്ന വിഷയത്തിൽ നടന്ന ബോധവൽക്കരണ ക്ലാസ്സിലും തിരുവഞ്ചിയൂർ ഗവൺമെന്റ് ബോയ്സ് ഹോം സംഘടിപ്പിച്ച പരിപാടിയിലും പങ്കെടുത്തു.ശിശുദിന വാരാചരണവുമായി ബന്ധപ്പെട്ട് തൃശ്ശൂർ വിവേകാനന്ദോദയം സ്കൂളിൽ സംഘടിപ്പിച്ച ചിത്രരചനാ മത്സരം ഉദ്ഘാടനം ചെയ്തു. 17.11.2024-ന് തെരുവിലുപേക്ഷിക്കുന്ന കുട്ടികളുടെ സംരക്ഷണാർത്ഥം അമ്മത്തൊട്ടിലിന്റെ പ്രസക്തി സംബന്ധിച്ചുള്ള സന്ദേശം ജനങ്ങളിലേക്കെത്തിക്കുന്നതിനായി ആലപ്പുഴ ജില്ലയിലെ തുറവൂർ, പുച്ചാക്കൽ, തൈക്കാട്ടുശ്ശേരി എന്നിവിടങ്ങളിൽ ജില്ലാ ശിശുസംരക്ഷണ യൂണിറ്റിന്റെ നേതൃത്വത്തിൽ സംഘടിപ്പിച്ച പ്രചാരണപരിപാടി ഉദ്ഘാടനം ചെയ്തു.ഭക്ഷ്യവിഷബാധയെ തുടർന്ന് കുട്ടികൾ ആശുപത്രിയിൽ ചികിത്സ തേടി എന്ന വാർത്തയെ തുടർന്ന് കമ്മീഷൻ സ്വമേധയാ കേസെടുക്കുകയും 22.07.2024-ന് ആലപ്പുഴ ലൂഥറൻ ഹൈസ്കൂൾ സന്ദർശിക്കുകയും ചെയ്തു.ആലപ്പുഴ, കോട്ടയം, തൃശ്ശൂർ എന്നീ ജില്ലകളിലെ കളക്ട്രേറ്റിൽ വച്ച് കർത്തവ്യവാഹകരുടെ അവലോകന യോഗം നടത്തി."ഉത്തമരക്ഷാകർതൃത്വം"എന്ന വിഷയത്തിൽ കുടുംബശ്രീയുമായി ചേർന്ന് കമ്മീഷൻ നടത്തിയ പരിശീലന പരിപാടിയിൽ ആലപ്പുഴ, കോട്ടയം, തൃശ്ശൂർ ജില്ലകളിൽ ഉദ്ഘാടനം ചെയ്തു.17/01/2025 -ന് പീച്ചി ഡാമിൽ മൂന്നു കുട്ടികൾ മുങ്ങി മരിച്ചതുമായി ബന്ധപ്പെട്ട് കമ്മീഷൻ സ്വമേധയാ സ്വീകരിച്ച നടപടിയിൽബഹു.കമ്മീഷൻ മെമ്പർ ശ്രീമതി ജലജമോൾ റ്റി.സി,ശ്രീ. ഷാജു കെ.കെ. എന്നിവർഡാംസന്ദർശിച്ച് സ്ഥിതിഗതികൾ പരിശോധിച്ചു.
- ബഹു. കമ്മീഷൻ അംഗം ശ്രീമതി എൻ. സുനന്ദ, 10.12.2024-ന് പത്തനംതിട്ട ജില്ലയിലെ അന്ധരായ മാതാപിതാക്കളുടെ കുട്ടി ഭിക്ഷാടനം നടത്തുന്നു എന്ന വാർത്തയുമായി ബന്ധപ്പെട്ട് സ്വമേധയാ കേസെടുക്കുകയും കുട്ടിയുടെ വീട് സന്ദർശിക്കുകയും ചെയ്തു.CRMP No.00107/03/2025/KeSCPCR നമ്പർ കേസിൽ പട്ടികജാതി വിദ്യാർത്ഥിയെ 60 പേർ ചേർന്ന് 2019 മുതൽ 2024 വരെ പല സ്ഥലങ്ങളിൽ വച്ച് പീഡിപ്പിച്ച സംഭവത്തിൽ 13.01.2025 -ന് കുട്ടിയുടെ വീട് സന്ദർശനം നടത്തി. 25.02.2025 -ന് തിരുവല്ല ബിലീവേഴ്സ് ചർച്ച് സ്കൂളിലെ കുട്ടികളുടെ മാനസിക സമ്മർദ്ദം സംബന്ധിച്ച് കുട്ടികൾ നൽകിയ പരാതിയിൻമേൽ സ്കൂൾ സന്ദർശിച്ചു.13.02.2025-ന് വഴുതക്കാട് സർക്കാർ റസിഡൻഷ്യൽ ബ്ലൈൻഡ് സ്കൂളിലെ ഹോസ്റ്റലിൽ കുട്ടികൾക്ക് ബുദ്ധിമുട്ട് നേരിടുന്നതുമായ ബന്ധപ്പെട്ട പരാതിയുമായി

ബന്ധപ്പെട്ട് സ്കൂൾ സന്ദർശിച്ചു. 03.03.2025-ന് തിരുവനന്തപുരം തൈക്കാട് ശിശുക്ഷേമ സമിതിയിൽ നവജാത ശിശു മരിച്ചതുമായി ബന്ധപ്പെട്ടും ബഹു. കമ്മീഷൻ അംഗം ശ്രീമതി എൻ. സുനന്ദ സ്ഥലം സന്ദർശിച്ചു. അധ്യാപക ദിനവുമായി നടത്തിയ പരിപാടിയിൽ കുട്ടികൾക്ക് സംഭവിച്ച ബാലാവകാശ ലംഘനത്തെ കുറിച്ചുള്ള പരാതിയുമായി ബന്ധപ്പെട്ട് 06.11.2024 ന് തിരുവനന്തപുരം സെന്റ് ജോസഫ് സ്കൂൾ, ജലദൗർലഭ്യവുമായി ബന്ധപ്പെട്ട പരാതിയുമായി ബന്ധപ്പെട്ട് വഴുതക്കാട് കോട്ടൺഹിൽ എച്ച്.എസ്.എസ്. സ്കൂൾ, മാലിന്യ പ്രശ്നവുമായി ബന്ധപ്പെട്ട് പരാതി ലഭിച്ചതിനുമേൽ 01.10.2024-ന് ബീമാപള്ളി പ്രീ-പ്രൈമറി സ്കൂൾ എന്നിവിടങ്ങളിൽ സന്ദർശനം നടത്തി.

- ബഹു. കമ്മീഷൻ അംഗം. ഡോ. വിൽസൺ എഫ്, 05.10.2024-ന് സി.എം.എസ്. ചിൽഡ്രൻസ് ഹോം (ഗേൾസ്), സി.എം.എസ്. ചിൽഡ്രൻസ് ഹോം (ബോയ്സ്) എന്നിവയും, 10.10.2024-ന് സി.എസ്.ഐ. ബാലിക മന്ദിരവും, 11.11.2024-ന് ചെറുവാരക്കോണം സി.ഇ. ഹോം കരുണാലയവും, 20.11.2024-ന് ശ്രീ. കാരുണ്യ റെസിഡൻഷ്യൽ ഹോം ഫോർ ഡിസേബിൾഡ് ചിൽഡ്രൻ (ഗേൾസ്), വെങ്ങാനൂരിലെ Juergen Tekas Children's Village(ബോയ്സ്) ഉം 15.12.2024-ന് ശ്രീ കരുണാലയ റെസിഡൻഷ്യൽ ഹോം ഫോർ ഡിസേബിൾഡ് ചിൽഡ്രൻ (ബോയ്സ്) എന്നീ ഹോമുകൾ സന്ദർശിച്ച് കുട്ടികളുടെ പഠന-ഭക്ഷണ കാര്യങ്ങൾ അന്വേഷിച്ചറിയുകയും പോരായ്മകൾ കണ്ടെത്തിയവയിൽ ആവശ്യമായ പരിഹാരങ്ങൾ നിർദ്ദേശിക്കുകയും ചെയ്തു.
- ബഹു. കമ്മീഷൻ അംഗം. ശ്രീ. മോഹൻകുമാർ ബി, 13.04.2024-ന് ചായോത്ത് എൻടി ഹോം, 14.05.2024-ന് കാസർഗോഡ് ചെൽഡ് വെൽഫെയർ കമ്മിറ്റിയും ബോയ്സ് ഹോം, 14.08.2024-ന് കോഴിക്കോട് സി.ഡബ്ല്യൂ.സി, 07.12.2024-ന് പടന്നക്കാട് ഹോം, 24.12.2024-ന് കാസർഗോഡ് ചിൽഡ്രൻസ് ഹോം, 28.01.2025-ന് കാസർഗോഡ് ചെൽഡ് വെൽഫെയർ കമ്മിറ്റി, ജില്ലാ ശിശുസംരക്ഷണ യൂണിറ്റ് എന്നിവ സന്ദർശിച്ചു.